



## 11. 2. Второ колено - Милош ( 02) ( околу 1710 до 1780 г. )

Како што напоменав во претходната глава Лалош (01) имал син Милош ( 02) кој живеел околу 1710-1780 година. Од родот Лалош од второто колено единствено се знае само за Милош.

Во книгата Лешек Илија Петрушевски на стр. 87 пишува дека најстариот предок од овој род бил Милош. (извор: ред.бр.19).

Јас во моето истражување и меморија од слушање и кажување на претците само кај еден сум слушнал дека прв род на родот Лалош бил Милош кој дошол од Непроштено и тоа од Иљо Јастревски од Лешок, кој живее со фамилијата во Риека, Хрватска во неговата биографија (извор: ред. бр. 136).

Јас мислам дека ваквото мислење Јастревски Илија го попримил, а можеби такво мислење попримиле и други, го стекнале и прифатиле на основа на написот во книгата Лешек на Петрушевски, кој дава вакво објаснување, кое по моите сознанија и податоци не е точно и не е поткрепено со факти.

Кај некои лица може да се сретне податок дека Милош е со потекло од Непроштено и дека дошол како момок во Лешок, тука се оженил и ја формирал фамилијата. Верувам дека и кај овие лица има влијание првата книга за Лешек од Илија, а исто така и книгата на Јован Трифуновски: Полог-Антропогеографска проучавања во која вели дека Милош дошол од Непроштено во Лешок ( извор: ред.бр.40 ).

Во времето кога ја пишуваше втората книга за ЛЕШОК Илија Петрушевски, како и во книгата Лешек немаше сознанија за Онуфрие, само пишуваше за поп Онче. Со глед дека јас во тоа време имав сознанија и податоци дека поп Онче всушност бил поп Онуфрие, му укажав на Илија и истиот на големо задоволство го прифати и ги внесе точните податоци. Со точното внесување на податоците за поп Онуфрие ( поп Онче ) во Книгата ЛЕШОК, наредните генерации ќе користат точни податоци за Онуфрие и своите претци. Голема благодарност на Илија во име на родот Лалош и фамилијата Спирски, што исправно ги внесе податоците за поп Онуфрие односно поп Онче во неговата втора книга.



(Црквата Св. Никола од Теарце, изградена 1866, во која јереј и помагател бил поп Онуфрие)  
(The church St. Nikola - Tearce, built in 1866, where priest and ministrant was priest Onufrie)



Во книгата за Теарце, Серафимовски Здравко на стр. 279 и 280 пишува дека на внатрешните ѕидови во ѓаконикот и под фреската Крштевање Христово, се внесени имињата на помагателите при изградбата на црквата Св. Никола во 1865-66 година, а на десната страна покрај другите е напишано името на јереј Онуфрија, зограф Јаков, Ана и Трајан ( види: ред.бр. 45).

Овој податок може да се види на веб сајтот на Македонската православна црква -Кумановско полошка епархија-Тетовско Архиепископско намесништво на: [www.mpc.org.mk](http://www.mpc.org.mk) .


За вековната свештеничка традиција на мојата фамилија Спирски и родот Лалошои од Лешок, може да се види во книгата во ракопис, во која се споменати свештените лица ( поп Онуфрие, поп Спиро, поп Ѓиго и др. ), од протојереј-ставрофор Мирко Станковски од Теарце во книгата Вековни светилишта во Полог, Тетово, 2008 ( Извор: ред. бр. 138 ).

Значи, во времето на изградбата на црквата Св. Никола во Теарце јереј бил Онуфрие, кој бил син на поп Симон од нашиот род Лалошои од Лешок.

Ако се анализира родот Лалошои од Лешок и ако се спореди дел од родот на Лалошои од Непроштено, ќе се утврди следното:

Родот Лалошои од Лешок е далеку поброен и има преку 1268 лица, додека лозата на Лалошои од Непроштено брои околу 377 лица.

## Голем народен собир во обновениот Лешочки манастир



Продолжување на традицијата стара 200 години

Утрински весник, 25.08.2005

Здружението „Лешок“ по повод верскиот празник Голема Богородица, од петок до недела ќе организира голем црковно-народен собир во дворот на обновениот Лешочки манастир „Свети Атанасиј“. Организаторите велат дека станува збор за традиција стара повеќе од

200 години, која опфаќа многу музика, пречекување гости и низа црковни чествувања. В петок ќе биде промовирана интернет-страницата на здружението ([www.lesok.org.mk](http://www.lesok.org.mk)) заедно со две юниги „Монографија за Лешок“ и „Низ македонската земја“.

- В сабота почнува всинската прослава на празникот. Очекуваме да се соберат повеќе од 20.000 луѓе, а од 21 часот таму ќе се одржува ревијалната вечер на тетовскиот фолк-фест. В недела ќе се воспостави директна интернет-врска со друштвото „Лешок“

од Детроит, кое секоја година организира излет за тамошните Македонци. Парите што ќе бидат собрани на излетот ќе бидат потрошени за обнова на манастирот и за селото - велат од Здружението за обнова и ревитализација на Лешок и на Лешочкиот манастир. К.Н.

(Напис во Утрински весник од 25.08.2005, за активностите на Здружението ЛЕШОК)  
(Article in Morning newspaper since 25.08.2005, for the activities of the Association LESOK)



Кажувањата на повеќето мои соговорници од постарите генерации ( баба Цвета, Дедо Андро, дедо поп Ѓиго, дедо Атанас, дедо Мито и др. зборуваа дека некој предок Левко од Лалошой се преселил во Непроштено, тамо се оженил, створил фамилија и дека изградил воденица и дека сме од истиот род Лалошой.

Ако се земе дека Лешок со векови бил црковно седиште со Полошка епископија, а од родот Лалошой во секое колено-појас имало свештени лица и имало долга поповска традиција, сигурно е дека најнормално е и најлогично овој род да биде најброен и најјак и на економски и духовен план и дека свештеничка традицијата на овој род била голема не само во Лешок, туку и во Полог.

При правењето на фамилијарното стебло, а јас би рекол на фамилијарната Пирамида на родот Лалошой од Лешок и стеблото на дел од фамилијата Лалошой од Непроштено, потполно се вклопи податокот кој го добив од моите баби и дедовци кои ги цитирав погоре за лицето Левко од третото колено дека се преслува во Непроштено и таму формира фамилија Лалошой која го проширува влијанието на овој род од Лешок, сега и во Непроштено.

За Левко во книгата Лешек Илија Петрушевски вели дека Левко немал син, што сигурно не е точен податок ( види: ред. Бр.19).



( Фото: Митко Спироски, Црквата Св. Архангел -Михаел, Непроштено, во која обреди вршеле Левко и лозата Лалошой, мај 2004 г.)

( Photo: Mitko Spiroski, the Church St. Michael, Neproshteno, where were done ceremonies by Levko and the kin Lalosoi, May 2004 )

Имено, ако Левко немал син не можело во тоа време да се пренесува традицијата на фамилијата Лалошой во Непроштено и истата би се стопила т.е. исчезнала како фамилија Лалошой од Непроштено, што не се случило, туку оваа фамилија и ден денес постои и има 377 потомци и по машка и по женска линија.

Ова, го поткрепуваме со многу јак податок дека од секогаш и во Лешок и во Непроштено домашна слава на родот Лалошой била Пречиста, а многу добро знаеме дека домашните слави се пренесувале од генерација на генерација и тоа единствено и исклучиво по машки наследници, што е пракса и до денеска. Ова се поклопува и со



податокот што Пречиста е домашна слава и за родот Лалошой од Лешок и за лозата на Лалошой од Непроштено.

Од анализата на родот Лалошой односно Главинои и од склучувањето на брачни заедници, утврдив дека до 7 колена нема ниту еден брак на лица од родот од Лешок и Варвара и од лозата Непроштено, што е најмеродавен показател дека од ист род не се земале, а ова посебно што црковните канони, но, и традицијата биле дека од иста крв не треба да се земаат лицата и дека ако се земат е грев и ќе има деформации (алипни ќе бидат децата) на децата. Со оглед дека Лешок и Варвара и Непроштено се соседни села луѓето меѓусебно се знаеле и познавале и никако не доаѓало да се земат девојка и момче од истиот род Главинои односно Лалошой, иако биле во друго село. Оваа традиција е задржана до денес. Ова е многу јак доказ дека родот Лалошой од Лешок, лозата Лалошой од Непроштено и родот Глајнои од Варвара, биле од истиот свештенички род и затоа нема ниту еден брак на лица до 7 колена.

Верувам дека текстот на стр. 87 од книгата Лешек, Илија Петрушевски или своевременно не располагал со доволно проверени податоци или некој од раскажувачите му пренесол нецелосни и неточни податоци, што не одговараат на вистината и на податоците и информациите до кои јас дојдов во моите истражувања.

Ова мое сознание го базирам и на исказите кои ги добив и од соговорникот Блаже Војновски од Непроштено, кој во разговорот ми делуваше многу бистар и полн со податоци и тоа не само за овие податоци, туку и за други податоци кои ми ги презентира и за потомците на фамилијата Петкои од Непроштено. за кои се интересирав, бидејќи баба ми Цвета е со потекло од наведената фамилија од Непроштено.

Значи, и соговорниците од две генерации од Непроштено Блаже Војновски (217) син на Илвиза (70) и Јован Србиновски (521) син на Доца(204) од родот Шердоој од Непроштено, директор од ХЕК Југохром од Јегуновце, кој е внук на баба Илвиза и др. ми рекоа дека тие слушнале од постарите дека фамилијата Лалошой во Непроштено потекнува од родот Лалошой од Лешок. Аџо Блаже ми рече дека таткото на трите сина Исаил, Богдан и Зафир се викал Мојсо, а дедо им се викал Трипун и дека сите биле потомци на Левко од Лалошой од Лешок, кој дошол за домазет во Непроштено.

### 11. 3. Трето колена - поп Китан (03) (околу 1750 до 1820 г.)

Во **третото колена** има 2 лица, од кои 1 лице од родот Лалошой од Лешок и 1 лице на лозата на Лалошой од Непроштено - од Китан (03) од Лешок и Левко (04) од Непроштено.

Третото колена на родот Лалошой го чинат **поп Китан (03)** и **Левко (04)** и тие се два сина на Милош. Значи, овој род го познава и пренесува меѓу себе дека **прв поп од Лалошой бил поп Китан** кој се јавува околу 1760 година т.е. во времето на укинувањето на Охридската архиепископија.

Но, дали е точно дека Китан бил прв поп во родот Лалошой, како што знаеле и ни пренесоа нашите почитувани претци? Јас мислам дека поп Китан внукот на Лалош, попримил големо влијание од неговиот дедо Лалош, кој најверојатно бил